



Folkhälsomyndigheten

ንዓኻ ናይ ሸወደን ሰነድ መንነት ዘይብልካ

ብዛዕባ ክታብት ጸረ ኮቪድ-19

ኣብ ሸወደን ኩሎም ደቂ 12 ዓመት ወይ ካብኡ ንላዕሊ ዝኾኑ ሰባት ጸረ ኮቪድ-19 ክኸተቡ ይኸእሉ እዮም። እቲ ክታብት ንክወሃብካ ሸወደናዊ ዜጋ ክትከውን ኣየድልዩካን እዩ። እዚ ክታብት ጸረ ኮቪድ-19 ብድልዩትን ካብ ክፍሊት ብናጸን እዩ ዝወሃብ።

ኣብ ሸወደን ትነብር ወይ ንዊሕ እዋን ኣብ ሸወደን ዝጸናሕካ እንተ ኼንካ፡ ናይ ክታብት ዕድል ከወሃብካ እዩ። ሓተትቲ ዕቕጥን ብዘይ ናይ መንበሪ ፍቓድ ኣብ ሸወደን ዝነበሩን ሰባት እውን ናይ ጸረ ኮቪድ-19 ክታብት ብናጸ ክኸተቡ ዕድል ከወሃቦም እዩ።

ውልቃዊ ሓበሬታታትካ ብውሑስ ኣገባብ እዩ ዝተሓዘ ንኸትከተብ ናብ ሕክምና ክትከይድ ከለኻ ዝኾነ ናይ ሕክምና ሰራሕተኛ ብዘይፍቓድካ ነቲ ናትካ ሓበሬታ ከውጽኦ ኣይፍቀዶን እዩ። ሰብ ሞያ ክንክን ጥዕና ምስጢር ናይ ምዕቃብ ግዴታ ኣለዎም። እዚ ማለት ናትካ ሓበሬታታት ውሑስ እዩ። ዝኾነ ናይ ሕክምና ሰራሕተኛ ድማ ብዛዕባ ሕማምካ፡ ሕክምናኻ ወይ ውልቃዊ ኮንታክት ከውጽኦ ኣይፍቀዶን እዩ። እቲ ምስጢር ናይ ምዕቃብ ግዴታ ኣብ ሸወደን ንምህላው መሰል ይሃልኻ ኣይሃልኻ ብዘየገድስ ንኹሉ ተሓካሚ እዩ ዝምልከቶ።

ሰነድ መንነት


ቅኑዕ ሰነድ መንነት እንተ ኣለካ ኾይኑ ናይ ግድን ሒዝካዮ ክትከይድን ክትከተብ ከለኻ ከተርእዮን ኣሎካ። ዝኾነ ሰነድ መንነት፡ ውልቃዊ ቊጽር መንነት (personnummer) ወይ ኣዋሃሃዲ ቊጽር (samordningsnummer) ዋላ እንተ ዘይብልካ ክትከተብ ትኸእል ኢኻ። ካብ ኣገልግሎት ሕክምና ክትዕቅቡ ዘድልዩካ ሓደ ግዝያዊ ቊጽር ክትወሃብ ኢኻ። ድሮ ቅድሚ ሕጂ ዝተወሃብካዮ ቊጽር እንተ ኣለካ ኾይኑ፡ ንዕኡ ክትጥቀሙሉ ትኸእል ኢኻ። እዚ ቊጽር ኣብ ኣገልግሎት ሕክምና ጥራይ እዩ ዘገልግል፡ ኣብ ካልእ ቤት ጽሕፈት መንግስቲ ክትጥቀሙሉ ወይ ካልእ ሰብ ተኸታቲሉ ክረኽቦ ኣይከእልን እዩ።

ክታብታት ንጥዕና ምክትታል ይምዘገቡ እዮም። ኣገልግሎት ሕክምና ምእንቲ መድሃኒት ክህቡን ነቲ ተሓካማይ ጥዕንኡ ክከታተልዎን ክኸእሉ ኩሎ ሕክምናዊ ክንክን፡ ክታብት እውን ኣብ ስርዓት-መዝገብ ይምዘገቡ እዩ። ኣብ ትኸተቡሉ እዋን ሰራሕተኛታት ኣገልግሎት ጥዕና ኣየናይ ዓይነት ክታብት ከም ዝወሃብካ ዘሎ፡ ምልክታታት ሕማም እንተ ኣለካ ኾይኑን መድሃኒታት ይወሃብካ ኮይኑን ክምዘግብዎ ምእንቲ ክኸእሉ ሰነድ መንነት ክህልወካ ወይ ግዝያዊ ቊጽር ከወሃብካ ኣገዳሲ እዩ። ድሕሪ እቲ ክታብት ጐድናዊ ሳዕቤን እንተ ገይሩልካ ወይ ብኻልእ መገድታት ሕማቕ እንተድኣ ተሰማሚቡካ፡ ኣየናይ ዓይነት ክታብት ከም እተሃህብካን መዓስ ከም እተሃህብካን ክፍለጥ ኣገዳሲ እዩ። ቅዳሕ መዝገብ ኣብ ወረቓት ዓቂብካ ኣድላዩ እንተ ኾይኑ ንሕክምና ከተርእዮም ትኸእል ኢኻ። እተፈላለዩ ሆስፒታላትን ዘባታትን እተፈላለዩ ናይ ሕክምና ስርዓት መዘግብቲ ክህልወን ይኸእል እዩ። ስለዚ ብዛዕባ እቲ ክታብት ናይ ገዛእ ርእሰኻ ሰነድ ክትዕቅቡ ኣገዳሲ እዩ።


ንነብስኻን ንኻልኡትን ካብ ኮቪድ-19 ተኸላኸል ተመሓላላፊ ሕማማት ንኸይላባዑ ከወግድ ኩሎ ሰብ ናይ ገዛእ ርእሱ ሓላፍነት ኣለዎ። ክታብት ሓደጋ ናይ ከቢድ ሕማምን ዝርግሐ ኮቪድ-19ን ከተውሕደሉ እትኸእል ዝበለጸ መገዲ እዩ። ዘይተኸተብካ እንተ ኼንካ ነዚ ዝሰዕብ ምግባር ክድልዩካ እዩ

ዋላ ምስ ተኸተብካ እንተ ሓሚምካ ኣብ ገዛኻ ክትጸንሕ ኣገዳሲ እዩ። ዝርግሓ ናይ ኮቪድ-19 ገና ክሳዕ ሕጂ ይቐጽል እዩ ዘሎ።

ሓበሬታ ብዛዕባ ክታብት ጸረ ኮቪድ-19 ብዝተፈላለዩ ቋንቋ።



ኣብ መርብብ ሓበሬታ 1177.se ኣብቲ ዘለኻዮ ዞቦ ጸረ ኮቪድ-19 ክታብት ኣበይ ከወሃብካ ከም ዝኸእል ሓበሬታ ክትረክቡ ትኸእል ኢኻ።



Vaccination mot covid-19

FOLKHÄLSOMYNDIGHETEN 2022. ARTIKEL 20037-4 TIGRINJA